





“స్వపరివర్తనకు ఆధారం - సత్యమైన మనసుతో అనుభూతి చెందడం

(రియలైజ్ అవ్వడం) ”

ఈ రోజు విశ్వపరివర్తకుడు, విశ్వకళ్యాణకారి అయిన బాప్ దాదా తమ స్నేహి, సహయోగి, విశ్వపరివర్తక పిల్లలను చూస్తున్నారు. ప్రతి ఒక్కరు స్వ పరివర్తన ద్వారా విశ్వ పరివర్తన చేసే కార్యంలో నిమగ్నమై ఉన్నారు. అందరి మనసులో ఈ విశ్వాన్ని పరివర్తన చేయాల్సిందే అని ఒకే ఉమంగ-ఉత్సాహముంది అంతేకాక పరివర్తన అవ్వాలిందే అనే నిశ్చయం కూడా ఉంది లేక పరివర్తన అయ్యే ఉంది అని కూడా చెప్పవచ్చు. కేవలం నిమిత్తంగా బాప్ దాదాకు సహయోగులుగా, సహజ యోగులుగా అయి వర్తమానం మరియు భవిష్యత్తును శ్రేష్టంగా చేసుకుంటున్నారు.

ఈ రోజు బాప్ దాదా నలువైపుల నిమిత్తంగా ఉన్న విశ్వ పరివర్తక పిల్లలను చూస్తూ ఒక విశేషమైన విషయాన్ని చూశారు - అందరూ ఒకే కార్యానికి నిమిత్తంగా ఉన్నారు, అందరి లక్ష్యం కూడా స్వపరివర్తన ద్వారా విశ్వ పరివర్తన చేయడమే కాని స్వపరివర్తన లేక విశ్వపరివర్తనలో నిమిత్తంగా ఉంటున్నా నంబరువారుగా ఎందుకున్నారు? కొంతమంది పిల్లలు స్వపరివర్తన చాలా సులభంగా మరియు త్వరగా చేసుకుంటారు, కొంతమంది ఇప్పుడిప్పుడే పరివర్తనయ్యే సంకల్పం చేస్తారు కాని వారి స్వంత సంస్కారాలు లేక మాయ మరియు ప్రకృతి ద్వారా వచ్చే పరిస్థితులు లేక బ్రాహ్మణ పరివారం ద్వారా చుక్క అవ్వాలిని లెక్కాచారాలు శ్రేష్ట పరివర్తన అవ్వాలనే ఉమంగాన్ని బలహీనంగా చేస్తున్నాయి, మరి కొంతమంది పిల్లలు పరివర్తనయ్యే ధైర్యంలో బలహీనంగా ఉన్నారు. ఎక్కడ ధైర్యం లేదో అక్కడ ఉమంగ-ఉత్సాహాలు ఉండవు. స్వపరివర్తన కాకుండా విశ్వపరివర్తన కార్యంలో దిల్ పసంద్ (మనసు ఇష్టపడే) సఫలత జరగదు ఎందుకంటే ఈ అలాగే ఈ శ్వలీయ సేవలో ఒకే సమయంలో మూడు ప్రకారాల సేవ సిద్ధిస్తుంది. జతజతలో ఉండాల్సిన ఆ మూడు ప్రకారాల సేవలు ఏవి? మొదటిది - వృత్తి, రెండవది - వైభేషన్లు, మూడవది - వాణి. మూడూ శక్తిశాలిగా, నిమిత్తంగా, నిర్మాణంగా మరియు నిస్వార్థంగా ఉంటే ఈ ఆధారంపై మనసు ఇష్టపడే (దిల్ పసంద్) సఫలత జరుగుతుంది. లేకుంటే సేవ అయితే జరుగుతుంది, స్వయాన్ని లేక ఇతరులను కొంత సమయానికి సేవలో సఫలత ద్వారా సంతోషపరుస్తారు కాని బాప్ దాదా ఏదైతే దిల్-పసంద్ సఫలత అని అంటారో అది జరగదు. బాప్ దాదా కూడా పిల్లల సంతోషంలో సంతోషిస్తారు కాని హృదయాభిరాముని హృదయంపై యథాశక్తి రిజల్టు తప్పకుండా నోట్ అవుతూ ఉంటుంది. శభాష్, శభాష్ అని తప్పకుండా అంటారు ఎందుకంటే తండ్రికి ప్రతి పుత్రుని పైన, ఈ పుత్రుడు ఈ రోజు కాకుంటే రేపు సిద్ధి స్వరూపంగా అవ్వాలిందే అనే వరదాన దృష్టి మరియు వృత్తి సదా ఉంటుంది. కాని బాబా వరదాతతో పాటు శిక్షకుడు కూడా అందువలన ఇకముందుకు అటెన్షన్ కూడా ఇష్టిస్తారు.

కనుక ఈరోజు బాప్ దాదా విశ్వ పరివర్తనా కార్యము మరియు విశ్వపరివర్తక పిల్లల రిజల్టు చూశారు. వృద్ధి చెందుతోంది, శబ్దము నలువైపులా వ్యాపిస్తోంది, ప్రత్యక్షతా పర్దా తెరుచుకోవడం కూడా ప్రారంభమయింది. నలువైపులా ఉన్న ఆత్మలలో కూడా సమీపంగా వెళ్లి చూడాలనే కోరిక ఉత్తన్నమవుతూ ఉంది. విని వినిపించిన విషయాలను ఇప్పుడు చూడాలనే పరివర్తనలోకి మారుతోంది.



ఈ పరివర్తనంతా జరుగుతోంది. అయినా డ్రామానుసారము ఇప్పటి వరకు బాబా మరియు నిమిత్తమైన శ్రేష్ఠ ఆత్మల శక్తిశాలి ప్రభావం ఫలితంగా ఈ పరివర్తన కనిపిస్తోంది. ఒకవేళ మెజారిటీ(చాలామంది) ఈ విధి ద్వారా సిద్ధిని ప్రాప్తి చేసుకుంటే చాలా త్వరగా బ్రాహ్మణులందరు సిద్ధి స్వరూపంలో ప్రత్యక్షమవుతారు. బాప్ దాదా చూశారు - మనసుకు ఇష్టమైన, లోకానికి ఇష్టమైన, బాబాకు ఇష్టమైన సఫలతకు ఆధారమైన స్వ పరివర్తనలో ఇప్పుడింకా లోపముంది. స్వ పరివర్తనలో లోపమెందుకుంది? దీనికి ముఖ్యమైన ఆధారం - ఒక విశేషమైన శక్తి తక్కువగా ఉంది. ఆ విశేషమైన శక్తి - అనుభూతి చెందే శక్తి.

ఎలాంటి పరివర్తనకైనా సహజ ఆధారము - అనుభూతి చెందే శక్తి. ఎంతవరకు అనుభూతి చెందే శక్తి రాదో అప్పటివరకు అనుభూతి జరగదు. ఎప్పటివరకు అనుభూతి లేదో అప్పటివరకు బ్రాహ్మణ జీవితానికి విశేషమైన పునాది దృఢంగా ఉండదు. అది నుండి మీ బ్రాహ్మణ జీవితాన్ని ఎదురుగా తెచ్చుకోండి.

మొదటి పరివర్తన - నేను ఆత్మను, బాబా నా వారు - ఈ పరివర్తన ఏ ఆధారం ద్వారా జరిగింది? ఎప్పుడైతే “అవును, నేను ఆత్మను, వీరే నా తండ్రి” అని అనుభూతి చేసినప్పుడు. కనుక అనుభూతియే అనుభవం చేయిస్తుంది, అప్పుడే పరివర్తన జరుగుతుంది. ఎప్పటివరకు అనుభూతి చెయ్యరో అప్పటివరకు సాధారణ వేగంతో నడుస్తారు, ఏ క్షణం అనుభూతి చెందే శక్తి అనుభవీగా చేస్తుందో అప్పుడు తీవ్ర పురుషార్థులుగా అవుతారు. ఇదే విధంగా ఏవైతే పరివర్తన యొక్క విశేషమైన విషయాలున్నాయో - రచయిత గురించి గాని, రచన గురించి గాని అవును, ఇది అదే సమయం, అదే యోగం, నేను కూడా అదే శ్రేష్ఠమైన ఆత్మను అని ఎప్పటివరకైతే ప్రతి విషయాన్ని అనుభూతి చెయ్యరో అప్పటివరకు ఉమంగ-ఉత్సాహాల నడవడిక ఉండదు. ఏదైనా వాయుమండలం ప్రభావం ద్వారా కొంత సమయానికి పరివర్తన జరుగుతుంది కాని సదాకాలానికి జరగదు. అనుభూతి శక్తి సదాకాలానికి సహజంగా పరివర్తన చేస్తుంది.

ఇదే విధంగా స్వపరివర్తనలో కూడా ఎప్పటివరకు అనుభూతి చెందే శక్తి లేదో అప్పటివరకు సదాకాల శ్రేష్ఠ పరివర్తన జరగజాలదు. ఇందులో విశేషంగా రెండు విషయాల అనుభూతి జరగాలి. మొదటిది - స్వయంలోని బలహీనతల అనుభూతి, రెండవది - ఏ పరిస్థితి లేక వ్యక్తి నిమిత్తమవుతారో వారి కోరిక మరియు వారి మనసులోని భావన లేక వ్యక్తిలోని బలహీనత లేక పరవశ స్థితి యొక్క అనుభూతి. పరిస్థితి ద్వారా వచ్చే పేపరు(పరిచ్ఛ)కు కారణాన్ని తెలుసుకుని అందులో స్వయం పాస్ అయ్యేందుకు, అవును, నేను శ్రేష్ఠమైన ఆత్మను, నా స్వస్థితి శ్రేష్ఠమైనది, పరిస్థితి ఒక పేపరు అని మీ శ్రేష్ఠ స్వరూపం యొక్క అనుభూతిలో ఉండాలి. ఈ అనుభూతి సహజంగా పరివర్తన చేయిస్తుంది, మీరు పాస్ అవుతారు. ఇతరుల కోరిక లేక ఇతరుల స్వఉన్నతి యొక్క అనుభూతి కూడా మీ స్వ ఉన్నతికి ఆధారమవుతుంది. కనుక స్వ పరివర్తన అనుభూతి శక్తి లేకుండా జరగజాలదు. ఇందులో కూడా ఒకటేమో - సత్యమైన మనసుతో అనుభూతి చెయ్యడం, రెండవది - చతురతతో కూడా అనుభూతి చేస్తారు ఎందుకంటే చాలా జ్ఞానసంపన్నులుగా అయ్యారు. కనుక సమయాన్ని చూసి

తమ పనిని సిద్ధి చేసేందుకు, తమ పేరును మంచిగా చేసుకునేందుకు ఆ సమయంలో అనుభూతి కూడా చేస్తారు కాని ఆ అనుభూతిలో పరివర్తన చేసుకునేంత శక్తి ఉండదు. కనుక మనసుతో చేసే

అనుభూతి మనోభిరాముని ఆశీర్వాదాన్ని ప్రాప్తి చేయిస్తుంది, చతురుతతో చేసే అనుభూతి కొంత సమయానికి ఇతరులను కూడా ఖుషీ చేయిస్తుంది, స్వయాన్ని కూడా ఖుషీ చేయిస్తుంది.

మూడవ రకం అనుభూతి - ఇది కరెక్టు కాదు అని మనసు భావిస్తుంది, ఇది యధార్థం కాదు అని వివేకం చెప్తుంది కాని బాహ్య రూపంగా స్వయాన్ని మహారథులుగా సిద్ధి చేసుకునేందుకు, తమ పేరును పరివారం మధ్యలో ఏ రకంగానూ బలహీనంగా లేక తక్కువ కాకుండా చేసేందుకు వివేకాన్ని హత్య చేస్తూ ఉంటారు. ఇలా వివేకాన్ని హత్య చేయడం కూడా పాపమే. ఎలాగైతే జీవహత్య మహాపాపమో అలా ఇది కూడా పాపఖాతాలో జమ అవుతుంది. కనుక బాప్ దాదా చిరునవ్వుతూ ఉంటారు అంతేకాక వారి మనసులోని డైలాగ్ (సంభాషణ) కూడా వింటూ ఉంటారు. ఆ డైలాగ్ చాలా సుందరంగా ఉంటుంది. ముఖ్యమైన విషయం - ఇలాంటి అనుభూతి ఉన్నవారు, ఎవరికేం తెలుస్తుంది, ఇలాగే నడుస్తుంది.... అని భావిస్తారు. కాని తండ్రికైతే ప్రతి ఆకు గురించి తెలుసు. కేవలం నోటి ద్వారా వింటేనే తెలుస్తుందని కాదు, కాని తెలిసి కూడా బాబా అమాయకంగా ఏమీ తెలియనట్లుగా భోజనాధుని రూపంతో పిల్లలను నడిపిస్తారు. అయితే తెలిసినా అమాయకంగా ఎందుకవుతారు? ఎందుకంటే బాబా దయాహృదయులు కనుక పాపం మీద పాపం పెరుగుతూ ఉండరాదని ఇలాంటి దయ చూపిస్తారు. అర్థమయిందా? ఇలాంటి పిల్లలు చతుర్సుజాన్ అయిన (అత్యంత చతురుడైన) తండ్రితో లేక నిమిత్తంగా ఉన్న ఆత్మలతో కూడా చాలా చతురులుగా అయి ఎదురుగా వస్తారు అందువలన బాబా దయాహృదయులుగా, భోజనాధునిగా అవుతారు.

బాప్ దాదా వద్ద ప్రతి పుత్రుని కర్మల, మనసా సంకల్పాల ఖాతా ప్రతి సమయం స్పష్టంగా ఉంటుంది. మనసును తెలుసుకోవలసిన అవసరం లేదు కాని ప్రతి పుత్రుని హృదయంలోని ప్రతి స్వందనను తెలిపే చిత్రము స్పష్టంగా ఉండనే ఉంది అందుకే నేను ప్రతి ఒక్కరి మనసు గురించి తెలుసుకోను అని అంటారు ఎందుకంటే తెలుసుకునే అవసరమే లేదు, స్పష్టంగా ఉండనే ఉంది. ప్రతి క్షణము జరిగే హృదయ స్వందన లేక మనసా సంకల్పాల చార్టు బాప్ దాదా ఎదురుగా ఉంది. చెప్పగలరు కూడా, చెప్పలేరని భావించకండి. తిథి, స్థానము, సమయము మరియు ఏమేం చేశారో అన్న చెప్పగలరు. కాని అన్నీ తెలిసినా తెలియనట్లు ఉంటారు. కనుక ఈ రోజు పూర్తి చార్టునంతా చూశారు.

స్వ పరివర్తన తీవ్ర వేగంతో జరగనందుకు కారణం - సత్యమైన మనసుతో అనుభూతి చెయ్యడంలో లోపముంది. అనుభూతి శక్తి చాలా మధురమైన అనుభవాలు చేయిస్తుందని తెలుసు కదా. అప్పుడప్పుడు స్వయాన్ని బాబాకు కంటిపాపలైన ఆత్మలుగా అనగా నయనాలలో ఇమిడి ఉండే శ్రేష్ట బిందువుగా అనుభూతి చెయ్యండి. నయనాలలో బిందువే ఇమడగలదు, శరీరమైతే ఇమడలేదు. అప్పుడప్పుడు స్వయాన్ని మస్తకంపై మెరిసే మస్తకమణిగా, మెరుస్తున్న నక్షత్రంగా అనుభూతి చెయ్యండి, అప్పుడప్పుడు స్వయాన్ని బ్రహ్మబాబాకు సహయోగిగా, కుడిభుజంగా, సాకార బ్రాహ్మణ రూపంలో బ్రహ్మబాబాకు భుజాలుగా అనుభవం చెయ్యండి, అనుభూతి చెయ్యండి. అప్పుడప్పుడు అవ్వక ఫలిస్తా స్వరూపాన్ని అనుభూతి చెయ్యండి. ఈ విధంగా అనుభూతి శక్తి ద్వారా చాలా సాటిలేని అలౌకిక అనుభవాలు చెయ్యండి. కేవలం జ్ఞానం చెప్పినట్లు వర్ణన చెయ్యకండి, అనుభూతి చెయ్యండి. ఈ

అనుభూతి శక్తిని పెంచుకుంటే మరోవైపు బలహీనతల అనుభూతి స్వతహాగానే స్పష్టమవుతుంది. శక్తిశాలి దర్పణం మధ్యలో చిన్న మచ్చ కూడా స్పష్టంగా కనిపిస్తుంది అంతేకాక పరివర్తన చేసుకుంటారు.

కనుక స్వపరివర్తనకు ఆధారం అనుభూతి శక్తి అని అర్థమయిందా. శక్తిని కార్యంలో ఉపయోగించండి, కేవలం ఈ శక్తి కూడా ఉంది, ఈ శక్తి కూడా ఉంది అని లెక్కించి సంతోషించకండి. కాని స్వయం పట్ల, సర్వుల పట్ల, సేవ పట్ల సదా ప్రతి కార్యంలో ఉపయోగించండి. అర్థమయిందా? చాలామంది పిల్లలు, బాబా ఇదే పని చేస్తూ ఉంటారా అని అంటారు. కాని బాబా ఏం చేయాలి, జతలో అయితే తీసుకెళ్లాల్సిందే కదా. జతలో తీసుకెళ్లాలంటే సాధిలు కూడా అలాగే ఉండాలి కదా కనుక చూస్తూ ఉంటారు మరియు సాధిలు సమానంగా అవ్వాలని సమాచారం వినిపిస్తూ ఉంటారు. వెనుక ఊరేగింపులో వచ్చేవారి విషయమైతే లేనే లేదు, వారైతే అనేకమంది ఉంటారు. కాని సాధిలైతే సమానంగా ఉండాలి కదా. మీరు సాధిలా లేక ఊరేగింపులో వచ్చేవారా? ఊరేగింపు అయితే చాలా పెద్దగా ఉంటుంది కనుక శివుని ఊరేగింపు ప్రసిద్ధి చెందింది. ఊరేగింపులో వచ్చేవారైతే రకరకాలుగా ఉంటారు కాని సాధిలు సమానంగా ఉండాలి కదా. మంచిది.

ఇది ఈస్టర్న్ జోన్. ఈస్టర్న్ జోన్ ఏం చేస్తోంది? ప్రత్యక్షతా సూర్యుడిని ఎక్కడి నుండి ఉదయింపజేస్తారు? బాబాలో ప్రత్యక్షత జరిగింది, ఆ విషయం ఇప్పుడు పాతదైపోయింది. కాని ఇప్పుడేం చేస్తారు? పాత గట్టి అనే నశా అయితే మంచిదే కాని ఇప్పుడేం చేస్తారు? ఇప్పుడు ఏదైనా నవీనత అనే సూర్యుడిని ఉదయింపజేయండి. ఈస్టర్న్ జోన్ నుండి నవీనతా సూర్యుడు ప్రకటమయ్యాడు అని అందరి నోటి నుండి వెలువడాలి. ఏ కార్యాన్ని ఇప్పటి వరకు ఎవ్వరూ చేయలేదో అది ఇప్పుడు చేసి చూపించండి. ఫంక్షన్లు, సెమినార్లు చేశారు, విశిష్ట వ్యక్తుల సేవ చేశారు, వార్తాపత్రికలలో వేశారు, ఇవన్నీ అందరూ చేస్తారు కాని ఏదైనా నవీనత యొక్క మెరుపు చూపించండి. అర్థమయిందా.

తండ్రి ఇల్లు అంటే మీ ఇల్లు. అందరూ విశ్రాంతిగా చేరుకున్నారు. మానసిక విశ్రాంతి స్థూలమైన విశ్రాంతిని కూడా ఇస్తుంది. మనసు విశ్రాంతిగా లేకుంటే విశ్రాంతి సాధనాలు ఉన్నా అవిశ్రాంతిగా ఉంటారు. మనసు విశ్రాంతిగా ఉండడం అనగా మనసులో సదా రాముడు జతలో ఉన్నారు కనుక ఎలాంటి పరిస్థితిలోనైనా విశ్రాంతిని అనుభవం చేస్తారు. విశ్రాంతిగా ఉన్నారు కదా లేక రావడం, వెళ్లడం అవిశ్రాంతిగా అనిపిస్తుందా? అయినా నిశ్చితమైన మధురమైన శ్రామాగా భావించండి. మేళా అయితే జరుపుకుంటున్నారు కదా. బాబాతో కలవడం, పరివారంతో కలవడం - ఇలా మిలనం జరుపుకునే భావి కూడా మధురమైనది. మంచిది.

శక్తిశాలి శ్రేష్ఠ ఆత్మలందరికీ, ప్రతి శక్తిని సమయానికి కార్యంలో ఉపయోగించే తీవ్రపుష్కరి పిల్లలందరికీ, సదా స్వపరివర్తన ద్వారా సేవలో దిల్పసండ్ సఫలతను పొందే దిల్ఖుష్ పిల్లలకు, సదా మనోభిరాముడైన తండ్రి ముందు సత్యమైన మనసుతో స్పష్టంగా ఉండే సఫలతా స్వరూప శ్రేష్ఠ ఆత్మలకు దిలారాముడైన బాప్ దాదాల హృదయపూర్వక ప్రియస్మృతులు మరియు నమస్తే.

పార్టీలతో అవ్వక బాప్ దాదా కలయిక -

సదా స్వయాన్ని బాబా ఛత్రఛాయలో ఉండే విశేష ఆత్మలుగా అనుభవం చేస్తున్నారా? ఎక్కడ బాబా ఛత్రఛాయ ఉందో అక్కడ సదా మాయ నుండి సురక్షితంగా ఉంటారు. ఛత్రఛాయ లోపలికి మాయ రాలేదు. శ్రమ నుండి స్వతహాగానే దూరమైపోతారు. సదా ఆనందంలో ఉంటారు ఎందుకంటే ఎప్పుడైతే శ్రమ ఉంటుందో, శ్రమ ఆనందాన్ని అనుభవం చేయనివ్వదు. ఉదాహరణకు పిల్లలు

చదువుకుంటున్నప్పుడు చదువులో శ్రమ ఉంటుంది కదా. పరీక్షలు ఉన్నప్పుడు చాలా శ్రమ చేస్తారు, ఆనందంతో ఆడుకోరు. ఎప్పుడైతే శ్రమ సమాప్తమవుతుందో, పరీక్షలు సమాప్తమవుతాయో అప్పుడు ఆనందంగా గడుపుతారు. కనుక ఎక్కడ శ్రమ ఉందో అక్కడ ఆనందం ఉండదు. ఎక్కడ ఆనందముందో అక్కడ శ్రమ ఉండదు. ఛత్రఛాయలో ఉండేవారు అనగా సదా ఆనందంలో ఉండేవారు ఎందుకంటే ఇక్కడ ఉన్నతమైన చదువు చదువుతారు కాని ఉన్నతమైన చదువు చదువుతున్నా, మేము విజయులమే, పాస్ అయ్యే ఉన్నామనే నిశ్చయముంది కనుక ఆనందంగా ఉంటారు. ఇది కల్ప-కల్పము యొక్క చదువు, కొత్త విషయమేమీ కాదు. కనుక సదా ఆనందంగా ఉండండి మరియు ఇతరులకు కూడా ఆనందంగా ఉండే సందేశాన్ని ఇస్తూ ఉండండి. సేవ చేస్తూ ఉండండి ఎందుకంటే సేవా ఫలాన్ని ఈ సమయంలోనే కాక భవిష్యత్తులో కూడా తింటూ ఉంటారు. సేవ చేసినప్పుడే కదా ఫలము లభిస్తుంది.

పీఠోక్తులు సమయంలో ముఖ్యమైన సోదరి-సోదరులతో -

బాప్ దాదా పిల్లలందరినీ సమానంగా తయారు చేయాలనే శుభ భావనతో ఎగిరించాలని అనుకుంటున్నారు. నిమిత్తంగా ఉన్న సేవాధారులు బాబా సమానంగా అవ్వాలిందే, ఎలాగైనా బాబా తయారు చేయాలిందే ఎందుకంటే అలా, ఇలా ఉండేవారిని జతలో తీసుకెళ్లేరు. బాబాకు కూడా హోదా ఉంది కదా. బాబా ఏమో సంపన్నంగా ఉండి, సాథీలు అవిటివారిగా ఉంటే శోభించదు. అవిటివారు ఊరేగింపులో వచ్చేవారిగా ఉంటారు, సాథీలుగా కాదు అందుకే శివుని పెళ్లి ఊరేగింపులో సదా అవిటివారిని చూపిస్తారు ఎందుకంటే కొంతమంది బలహీన ఆత్మలు ధర్మరాజపురిలో పాస్ అవుతూ యోగ్యులుగా అవుతారు. మంచిది.

వరదానము :- “ సేవ చేసే స్టేజీపైన ఇముడ్చుకునే శక్తిద్వారా సఫలతా మూర్తులుగా అయ్యే మాస్టర్ సాగర్ భవ. ”

ఎప్పుడైతే సేవ చేసే స్టేజీ పైకి వస్తారో అనేక ప్రకారాల విషయాలు ఎదురుగా వస్తాయి, ఆ విషయాలను స్వయంలో ఇముడ్చుకుంటే సఫలతామూర్తులుగా అవుతారు. ఇముడ్చుకోవడం అనగా సంకల్పంలో కూడా ఎవరివైనా వ్యక్త విషయాలు లేక భావాలు అంశమాత్రం కూడా ఇమిడి ఉండరాదు. అకళ్యాణకారి మాటలను కళ్యాణ భావనలోకి, అసలు అకళ్యాణకారి మాటలు లేనే లేవు అన్నట్లుగా పరివర్తన చేయాలి. అవగుణాన్ని గుణంలోకి, నిందను స్తుతిలోకి పరివర్తన చేయండి, అప్పుడు మాస్టర్ సాగరులని అంటారు.

స్లోగన్ :- “ విస్తారాన్ని చూడక సారాన్ని చూసే లేక స్వయంలో ఇముడ్చుకునే వారే తీవ్ర పురుషార్థులు ”

14-02-2021

“అవ్వకబావదాదా”

ఓంశాంతి

రివైజ్: 02-11-1987

మధువనము

కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి

1) జతజతలలో ఉండాలి మూడు ప్రకారాల సేవలు ఏవి ?

2) మనసుతో చేసే అనుభూతి మనోభిరామని ప్రాప్తి చేయిస్తుంది

3) అనుభూతి శక్తి పెంచుకుంటే మరలవైపు అనుభూతి స్వతహాగానే అవుతుంది.

4) మొదటి పరివర్తన ఏది? అది ఏ ఆధారం ద్వారా జరిగింది?

5) ఎక్కడ ధైర్యం లేదో అక్కడ ఉండేవు.

6) ఛత్రధారులలో ఉండేవారు నుండి సురక్షితంగా ఉంటారు

7) మూడు ప్రకారాల సేవలు ఎలా ఉంటే దిల్‌పసంద్ సఫలత జరుగుతుంది ?

జవాబు -

8) స్వ పరివర్తనలలో లోపానికి ఆధారమైన శక్తి ఏది ?

9) తండ్రికి ప్రతి ఆకు గురించి తెలిసినా అమాయకంగా ఎందుకవుతారు ?

జవాబు -

10) జతపరచుము -

అ) అనుభూతి శక్తి	1) ఆనందంగా ఉండేవారు	()
ఆ) చతురతతో చేసే అనుభూతి	2) ఫలము లభిస్తుంది	()
ఇ) వివేకాన్ని హత్య చేయడం	3) ఊరేగింపులలో వచ్చేవారు	()
ఈ) సాథిలు	4) ఆనందం ఉండదు	()
ఎ) ఛత్రధారులలో ఉండేవారు అనగా	5) తీవ్ర పురుషార్థాలు	()
వి) శ్రమ ఉంటే	6) బాబా సమానంగా అవ్వాలిందే	()
ఐ) సేవ చేసినపుడు	7) సమానంగా ఉండాలి	()
ఊ) అవిధివారు	8) కాంత సమయానికి ఖుషీ చేయిస్తుంది	()
ఊ) నిమిత్త సేవాధారులు	9) సదా కాలానికి పరివర్తన	()
ఔ) విస్తారాన్ని సారంలో ఇమ్మడ్చుకునేవారు	10) పాప ఖాతాలలో జమ	()